



tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 മാർച്ച് 25 25th March 2014 1189 മീനം 11 11th Meenam 1189 1936 ചൈത്രം 4 4th Chaithra 1936	നമ്പർ No.
			12

PART III

Fisheries Department

ഫിഷറീസ് സഹകരണസംഘം രജിസ്ട്രാർ/
ഫിഷറീസ് ജോയിന്റ് ഡയറക്ടർ
(ദക്ഷിണമേഖല), തിരുവനന്തപുരത്തിന്റെ
നടപടിക്രമം

വിഷയം :—ഫിഷറീസ്—സഹകരണം—മാനല്ലൂർ ശുദ്ധജല
പട്ടികജാതി/പട്ടികവർഗ്ഗ മത്സ്യത്തൊഴിലാളി
സഹകരണ സംഘം (ക്ലിപ്തം) നമ്പർ എഫ്.
(ടി) എച്ച്-262 സമാപ്തീകരണം—ലിക്വിഡേറ്ററുടെ
നിയമനം—ഉത്തരവ് പുറപ്പെടുവിക്കുന്നത്—
സംബന്ധിച്ച്.

സൂചന :—1. ഫിഷറി ഡെവലപ്മെന്റ് ഓഫീസർ
നെച്ചാറ്റിൻകരയുടെ 29-3-2011-ലെ അന്വേഷണ
റിപ്പോർട്ട്.

2. ഫിഷറി ജോയിന്റ് ഡയറക്ടറുടെ
29-3-2011-ലെ എഫ്.1-2704/11-ാം നമ്പർ
ഉത്തരവ്.

3. ഫിഷറി ഡെവലപ്മെന്റ് ഓഫീസർ
നെച്ചാറ്റിൻകരയുടെ 2-8-2013-ലെ
അന്വേഷണ റിപ്പോർട്ടും 3-2-2014-ലെ കത്തും.

ഉത്തരവ് നമ്പർ എഫ്. 1/2704/2001, തീയതി 21-2-2013.

മാനല്ലൂർ ശുദ്ധജല പട്ടികജാതി/പട്ടികവർഗ്ഗ
മത്സ്യത്തൊഴിലാളി സഹകരണ സംഘം (ക്ലിപ്തം) നമ്പർ എഫ്
(ടി) എച്ച്-262 സംഘത്തിന്റെ പ്രവർത്തനം സംബന്ധിച്ച്
ഫിഷറീസ് ഡെവലപ്മെന്റ് ഓഫീസർ നെച്ചാറ്റിൻകര
റിപ്പോർട്ട് സമർപ്പിച്ചതിന്റെ അടിസ്ഥാനത്തിൽ വകുപ്പ് 65
പ്രകാരം വിശദമായ അന്വേഷണ റിപ്പോർട്ടിനായി സൂചന 2
ഉത്തരവ് പ്രകാരം ഉത്തരവായിട്ടുള്ളതും സൂചന 3 പ്രകാരം
സമർപ്പിച്ച റിപ്പോർട്ടിൽ ടി സംഘത്തിന്റെ പ്രവർത്തനം
നിലച്ചുപോയിട്ട് വളരെ വർഷങ്ങളായിട്ടുള്ളതാണെന്നും
സംഘത്തിന്റെ ഓഫീസും മുതലുകളും റിക്കാർഡുകളും
കണ്ടെത്താനായില്ലെന്നും ടി സംഘത്തിലെ അംഗങ്ങളെ
സംബന്ധിച്ച വിവരങ്ങളും ലഭ്യമല്ല എന്നും റിപ്പോർട്ട്
ചെയ്തിരിക്കുന്നു. കൂടാതെ സംഘത്തിന് ലഭ്യമായ
മേൽവിലാസത്തിൽ അയച്ച നോട്ടീസ് ആരും കൈപ്പറ്റാതെ
തിരികെ ലഭിച്ചതായും അറിയിച്ചിട്ടുണ്ട്. ടി സാഹചര്യത്തിൽ
സംഘം കേരള സഹകരണ സംഘം നിയമത്തിലെ വകുപ്പ് 71
പ്രകാരം സമാപ്തികരിച്ചുകൊണ്ടും 72 (1) പ്രകാരം

ലിക്വിഡേറ്ററായി നെയ്യാറ്റിൻകര ഫിഷറീ ഡെവലപ്മെന്റ് ഓഫീസറെ നിയമിച്ചുകൊണ്ടും ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ ആസ്തി ബാധ്യതകൾ അടിയന്തിരമായി ഏറ്റെടുക്കേണ്ടതും നിയമാനുസൃതം സമാപ്തീകരണ നടപടികൾ പൂർത്തിയാക്കേണ്ടതുമാണ്.

(ഒപ്പ്)
ഫിഷറീസ് സഹകരണ സംഘം രജിസ്ട്രാർ/
ഫിഷറീസ് ജോയിന്റ് ഡയറക്ടർ
(ദക്ഷിണ മേഖല),
തിരുവനന്തപുരം.

വിജ്ഞാപനം

(1)

നമ്പർ 3/2013.

2014 ഫെബ്രുവരി 14.

ആലപ്പുഴ ജില്ലയിലെ മത്സ്യവകുപ്പ്, തേവർവട്ടം ഫിഷറീസ് സെക്ഷനിൽപ്പെട്ട കാക്കത്തുരുത്ത് ഊന്നിപ്പാട്ടിലെ വടക്കേയറ്റം 20-ാം നമ്പർ 1/2 വല ഒന്നാംതരത്തിൽപ്പെടുത്തി പി. റ്റി. ആർ. 412 പട്ടയ പ്രകാരം ചേർത്തല താലൂക്കിൽ പാണാവള്ളി പഞ്ചായത്തിൽ, ചേമ്പേലി നീക്കത്തിൽ ശ്രീ. ശങ്കുശങ്കരൻ പേർക്ക് പതിച്ച് പട്ടയം നൽകിയിട്ടുള്ളതാകുന്നു. ടി ഊന്നി ടിയാന്റെ കൈവശത്തിലും അനുഭവത്തിലും ഇരിക്കെ ടി ഊന്നി അറുക്കുറ്റി സബ് രജിസ്ട്രാർ ഓഫീസിലെ 1960-ലെ 876, 3789-ാം നമ്പരായി രജിസ്റ്റർ ചെയ്ത തീരാധാരപ്രകാരം അന്ന് മൈനർ ആയിരുന്ന അരുർ വില്ലേജിൽ എരവല്ലൂർ മുറിയിൽ കരിക്കണം ചേരിൽ നിന്നും മാറി കൃഷ്ണപ്രിയയിൽ താമസിക്കും ശങ്കു മകൻ ശ്രീ. പുരുഷോത്തമൻ ലഭിച്ചിട്ടുള്ളതാകുന്നു. ടി ഊന്നിവല തന്റെ പേരിൽ കൂട്ടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണത്തിന്റെ പകർപ്പ് സഹിതം കൃഷ്ണപ്രിയയിൽ പുരുഷോത്തമൻ അപേക്ഷ സമർപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ പരമ്പരാഗത മത്സ്യത്തൊഴിലാളി കുടുംബത്തിലെ അംഗമാണെന്ന് ബോധ്യപ്പെട്ടിരിക്കുന്നു.

മേൽ വിവരിച്ച സാഹചര്യത്തിൽ കാക്കത്തുരുത്ത് ഊന്നി പാട്ടിലെ 20-ാം നമ്പർ 1/2 വല ഊന്നിയുടെ പഴയ പട്ടയം റദ്ദു ചെയ്ത് പുതിയ പട്ടയം ടിയാൻക്ക് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ ആയത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനി ഒരറിയിപ്പുകൂടാതെ ടി 20-ാം നമ്പർ 1/2 വല ഊന്നിയുടെ പഴയ പട്ടയം റദ്ദുചെയ്ത് പുതിയ പട്ടയം ടി പുരുഷോത്തമൻ, കൃഷ്ണപ്രിയയുടെ പേർക്ക് നൽകുന്നതാണെന്ന് ഇതിനാൽ സകലമാനപേരേയും അറിയിച്ചുകൊള്ളുന്നു.

(2)

നമ്പർ എഫ്. 1419/2003.

2014 ഫെബ്രുവരി 21.

മത്സ്യവകുപ്പ് തേവർവട്ടം സെക്ഷനിൽപ്പെട്ട കോപ്പായി ഊന്നിപ്പാട്ടിലെ 25,30 എന്നീ രണ്ട് വല ഊന്നികൾ യഥാക്രമം 1131, 1132 സർട്ടിഫിക്കറ്റുകൾ പ്രകാരം ചേർത്തല താലൂക്കിൽ തൈക്കാട്ടുശ്ശേരി പക്കുതിയിൽ നടുഭാഗംമുറിയിൽ അടിനാട്ടിൽ നിന്നും ചെട്ടികടവിൽ വീട്ടിൽ ശ്രീമതി കുഞ്ഞി മീനാക്ഷി പേരിൽ രണ്ടാംതരത്തിൽപ്പെടുത്തി പതിച്ച് പട്ടയം നൽകിയിരുന്നതാകുന്നു. ടിയാളുടെ കാലശേഷം ടിയാളുടെ മക്കളും അനന്തരാവകാശികളുമായ തൈക്കാട്ടുശ്ശേരി വില്ലേജിൽ നടുഭാഗം മുറിയിൽ ചെട്ടികടവിൽ താമസിക്കും 1. നാല്പത്തിയെട്ട് വയസ്സുള്ള സുന്ദരനും, വൈക്കം താലൂക്കിൽ നടുവിലെ വില്ലേജിൽ പടിഞ്ഞാറുഞ്ചേരി പടിഞ്ഞാറെ മുറിയിൽ കാട്ടിത്തറയിൽ താമസം മീനാക്ഷി മകൾ 2. അവത്തിനാല്പ് വയസ്സുള്ള ഇന്ദിയും അരുർ വില്ലേജ് ടി കരയിൽ കടവിൽ പറമ്പിൽ താമസിക്കും മീനാക്ഷി മകൾ 3. അൻപത്തിരണ്ട് വയസ്സുള്ള ഭാഗീരഥിയും കൂടി എഴുതി വൈക്കം സബ് രജിസ്ട്രാറാഫീസിൽ 767-ാം നമ്പരായി 1997 മാർച്ച് മാസം മൂന്നാം തീയതി രജിസ്റ്റർ ചെയ്ത ഭാഗ ഉടമ്പടിപ്രകാരം ടി ഊന്നിവലകൾ രണ്ടും ക്രയവിക്രയ സർവ്വ സാമ്പത്തികത്തൊഴുകു ടി ഒന്നാംകക്ഷി സുന്ദരൻ സിദ്ധിച്ചിട്ടുള്ളതും ടിയാന്റെ കൈവശത്തിലും അനുഭവത്തിലും ഇരിക്കുന്നതാകുന്നു.

ടി ഊന്നിവലകൾ രണ്ടും ടിയാന്റെ പേരിൽ കൂട്ടി പോക്കുവരവ് ചെയ്ത് പഴയ പട്ടയം റദ്ദുചെയ്ത് പുതിയ പട്ടയം നൽകണമെന്ന് കാണിച്ച് ടി പ്രമാണത്തിന്റെ പകർപ്പ് സഹിതം ടി സുന്ദരൻ അപേക്ഷ നൽകിയിട്ടുള്ളതാകുന്നു. മേൽ വിവരിച്ച സാഹചര്യത്തിൽ ടി വലകൾ രണ്ടും ടി അപേക്ഷകനായ ശ്രീ. സുന്ദരൻ പേരിൽ പോക്കുവരവു ചെയ്ത് പുതിയ പട്ടയം നൽകുന്നതിന് തീരുമാനിച്ചിരിക്കുന്നു. ആയതിൽ ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ ആയത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം രേഖാമൂലം ബന്ധപ്പെട്ട അധികാരികളെ അറിയിച്ചിരിക്കേണ്ടതാകുന്നു. നിശ്ചിത സമയത്തിനുള്ളിൽ ആക്ഷേപങ്ങൾ ഒന്നും ലഭിച്ചിട്ടില്ലെങ്കിൽ ഇനി ഒരറിയിപ്പുകൂടാതെതന്നെ ടി പഴയ പട്ടയങ്ങൾ റദ്ദ് ചെയ്ത് പുതിയ പട്ടയം ശ്രീ. സുന്ദരൻ പേരിൽ നൽകുന്നതാണെന്ന് ഇതിനാൽ അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി
ഡയറക്ടറാഫീസ്,
ആലപ്പുഴ.

(ഒപ്പ്)
ഫിഷറീസ് ഡെപ്യൂട്ടി ഡയറക്ടർ.